



ПРИКАЗ

БОЕРЫК

01.12.2017

Казан ш.

№ 436

Татарстан Республикасы Икътисад министрлыгында Татарстан Республикасы дәүләт граждан хезмәте вакант вазыйфасын биләүгә (кадрлар резервына кертелүгә) конкурс уздыру турында нигезләмә раслау хакында

«Россия Федерациясе дәүләт граждан хезмәте турында» 2004 елның 27 июлендәге 79-ФЗ номерлы Федераль закон, Россия Федерациясе Президентының «Россия Федерациясе дәүләт граждан хезмәте вакант вазифасын биләүгә карата конкурс турында» 2005 елның 1 февралендәге 112 номерлы указы, «Татарстан Республикасы дәүләт граждан хезмәте турында» 2003 елның 16 гыйнварындагы 3-ТРЗ номерлы Татарстан Республикасы Законы нигезендә, Татарстан Республикасы дәүләт граждан хезмәте вакант вазыйфаларын биләүгә сыйфатлы рәвештә кандидатлар сайлау һәм Татарстан Республикасы Икътисад министрлыгында нәтижәле кадрлар резервы формалаштыру максатларында боерык бирәм:

1. Татарстан Республикасы Икътисад министрлыгында Татарстан Республикасы дәүләт граждан хезмәте вакант вазыйфасын биләүгә (кадрлар резервына кертелүгә) конкурс уздыру турында кушымтада бирелгән нигезләмәне (алга таба – Нигезләмә) расларга.

2. Министрлыкның түбәндәге боерыкларының көчен югалтуын танырга:

«Татарстан Республикасы Икътисад министрлыгында дәүләт граждан хезмәте вакант вазыйфасын биләүгә конкурс уздыру турында нигезләмә раслау турында» 2011 елның 12 июлендәге 158 номерлы;

«Татарстан Республикасы Икътисад министрлыгының «Татарстан Республикасы Икътисад министрлыгында дәүләт граждан хезмәте вакант вазыйфасын биләүгә конкурс уздыру турында нигезләмә раслау турында» 2011 елның 12 июлендәге 158 номерлы боерыгы белән расланган Татарстан Республикасы Икътисад министрлыгында дәүләт граждан хезмәте вакант вазыйфасын биләүгә конкурс уздыру турында нигезләмәгә үзгәрешләр кертү хакында» 2014 елның 06 мартындагы 71 номерлы;

«Татарстан Республикасы Икътисад министрлыгының «Татарстан Республикасы Икътисад министрлыгында дәүләт граждан хезмәте вакант

вазыйфасын биләүгә конкурс уздыру турында нигезләмә раслау турында» 2011 елның 12 июлендәге 158 номерлы боерыгына үзгәрешләр кертү хакында» 2014 елның 11 июнендәге 227 номерлы.

3. Дәүләт хезмәте һәм кадрлар бүлегенә (В.Р. Садыйкова) әлеге боерыкны дәүләт теркәвенә алу өчен Татарстан Республикасы Юстиция министрлыгына жибәрергә.

3.1. Дәүләт хезмәте һәм кадрлар бүлегенә (В.Р. Садыйкова), Нигезләмәгә туры китереп, Министрлыкта дәүләт граждан хезмәте вакант вазыйфасын биләү (кадрлар резервына кертелү) өчен конкурслар оештыруны һәм уздыруны тәэмин итәргә.

4. Финанс исәбе һәм хисаплылыгы бүлегенә (Л.Ф.Гарипова) Министрлыкта дәүләт граждан хезмәте вакант вазыйфасын биләү (кадрлар резервына кертелү) өчен конкурслар оештыруга һәм уздыруга бәйле чыгымнарны, шул исәптән законнар нигезендә бәйсез экспертлар хезмәтенә түләү чыгымнарын, финанслауны тәэмин итәргә.

5. Дәүләт мәгълүмат ресурслары һәм массакүләм мәгълүмат чаралары белән хезмәттәшлек итү бүлегенә (И.С. Сәгыйтов), әлеге боерык Татарстан Республикасы Юстиция министрлыгында дәүләт теркәвенә алынган вакыттан башлап ун эш көне эчендә, аны «Интернет» мәгълүмат-телекоммуникация челтәрендә Татарстан Республикасы Хөкүмәте рәсми порталында «Кадрлар сәясәте» бүлегендә урнаштырырга.

6. Әлеге боерык үтәлешен контрольдә тоту буенча үземне җаваплы итеп билгелим.

Министр

А.А.Здунов

ТАТАРСТАН РЕСПУБЛИКАСЫ ИКЪТИСАД МИНИСТРЛЫГЫНДА
ТАТАРСТАН РЕСПУБЛИКАСЫ ДӘҮЛӘТ ГРАЖДАН ХЕЗМӘТЕ ВАКАНТ
ВАЗЫЙФАСЫН БИЛӘҮГӘ (КАДРЛАР РЕЗЕРВЫНА КЕРТЕЛҮГӘ)
КОНКУРС УЗДЫРУ ТУРЫНДА НИГЕЗЛӘМӘ

I. ГОМУМИ НИГЕЗЛӘМӘЛӘР

1.1. Бу Нигезләмә белән Татарстан Республикасы Икътисад министрлыгында Татарстан Республикасы дәүләт граждан хезмәте вакант вазыйфасын биләүгә (кадрлар резервына кертелүгә) конкурс уздыру буенча конкурс комиссиясенә (алга таба – конкурс комиссиясе) эшләү вакытлары һәм тәртибе, шулай ук Татарстан Республикасы Икътисад министрлыгында (алга таба – конкурс, Министрлык) Татарстан Республикасы дәүләт граждан хезмәте вакант вазыйфасын биләүгә (кадрлар резервына кертелүгә) конкурс уздыру методикасы билгеләнә.

Конкурс Россия Федерациясе гражданның Татарстан Республикасы дәүләт граждан хезмәтенә (алга таба – граждан хезмәте) тигез дәрәжәдә үтеп керүенә конституциячел хокукын, шулай ук Татарстан Республикасы дәүләт граждан хезмәткәрләренә (алга таба – граждан хезмәткәрләре) конкурс нигезендә вазыйфада үсү хокукын тәмин итә.

1.2. Министрлыкта конкурс «Россия Федерациясе дәүләт граждан хезмәте турында» 2004 елның 27 июлендәге 79-ФЗ номерлы Федераль законның 22 статьясы (алга таба – Федераль закон), Россия Федерациясе Президентының «Россия Федерациясе дәүләт граждан хезмәте вакант вазыйфасын биләүгә конкурс турында» 2005 елның 1 февралендәге 112 номерлы указы, «Татарстан Республикасы дәүләт граждан хезмәте турында» 2003 елның 16 гыйнварындагы 3-ТРЗ номерлы Татарстан Республикасы Законы, Татарстан Республикасы Президентының «Татарстан Республикасы дәүләт граждан хезмәтендә кадрлар резервы турында нигезләмә раслау турында» 2011 елның 14 мартындагы ПУ-127 номерлы Указы, Татарстан Республикасы Президентының «Татарстан Республикасы дәүләт граждан хезмәткәрләренә һәм Татарстан Республикасы дәүләт граждан хезмәте вазыйфаларын биләүгә дөгъва белдерүче гражданның тест уздыруны оештыру мәсьәләләре» 2015 елның 11 декабрендәге ПУ-1192 номерлы указы нигезендә үткәрелә.

Конкурс Министрлыкта граждан хезмәте вакант вазыйфасын (кадрлар резервындагы граждан хезмәте вазыйфасын) биләү өчен дөгъва белдерүчеләренә һөнәри дәрәжәсен, аларның әлеге вазыйфага карата билгеләнгән квалификация таләпләренә туры килүен бәяләүдән гыйбарәт.

1.3. Граждан хезмәте вакант вазыйфасын биләүгә конкурс законнар нигезендә конкурс нигезендә биләнергә мөмкин булган граждан хезмәте вакант вазыйфасы булганда Татарстан Республикасы икътисад министры (аның вазыйфаларын башкаручы зат) (алга таба – министр) карары белән игълан ителә.

1.4. Конкурс дәүләт хезмәте һәм кадрлар бүлеге тарафыннан ел саен Министрлыкта граждан хезмәте вакант вазыйфаларын биләү өчен белгечләргә

мөмкин булган ихтыяжны һәм Министрлыкта булган кадрлар резервын бәяләү нәтижәләре буенча оештырыла.

Конкурс Министрлыкның конкурс комиссиясе тарафыннан әлеге Нигезләмәдә каралган тәртиптә уздырыла.

1.5. Министрлыкта граждан хезмәте вакант вазыйфасын биләүгә конкурс түбәндәге очрақларда үткәрелми:

билгеле бер чорга биләнә торган «житәкчеләр» һәм «ярдәмчеләр (киңәшчеләр)» категориясендәге граждан хезмәте вазыйфасы вәкаләтләрен биләү өчен билгеләнгәндә;

вакытлы хезмәт контрактын төзегәндә;

Федераль законның 28 статьясының 2 өлешендә, 31 статьясының 1 өлешендә һәм 60.1 статьясының 9 өлешендә каралган очрақларда граждан хезмәткәрен дәүләт граждан хезмәтенә бүтән вазыйфасына билгеләгәндә;

граждан хезмәтендә кадрлар резервына кертелгән граждан хезмәткәрен (гражданинны) граждан хезмәте вазыйфасына билгеләгәндә.

1.6. Министрлыкта граждан хезмәте вакант вазыйфасын биләүгә конкурс түбәндәге очрақларда үткәрелмәскә мөмкин:

алар буенча вазыйфаи вәкаләтләренә үтәү дәүләт серен тәшкит итә торган белешмәләрдән файдалануга бәйле булган, Министрлык боерыгы нигезендә расланучы вазыйфалар исемлегендә аерым граждан хезмәте вазыйфаларына билгеләгәндә;

министр карары нигезендә, граждан хезмәтенә кече вазыйфалар төркеменә карый торган граждан хезмәте вазыйфаларына билгеләгәндә.

1.7. Конкурс түбәндәге максатларда үткәрелә:

сәләтләре һәм һөнәри әзерлегә нигезендә граждан хезмәтенә тигез дәрәжәдә үтеп керүдә Россия Федерациясе гражданның конституциячел хокукларын, шулай ук дәүләт граждан хезмәткәрләренә конкурс нигезендә вазыйфада үсү хокукларын тәмин итү;

граждан хезмәте вакант вазыйфасын биләү өчен аеруча туры килә торган кандидатларны Россия Федерациясе һәм Татарстан Республикасы законнарында билгеләнгән таләпләргә жавап бирә торган һәм конкурста катнашуга кертелгән кандидатлар саны арасыннан сайлап алу;

Министрлыкның кадрлар резервын формалаштыру.

1.8. Конкурсларны үткәргәндә хәл ителә торган мәсьәләләр:

барлык кандидатлар өчен дә алар тарафыннан конкурс биремнәре һәм процедуралары үтәлгәндә тигез шартларны тәмин итү;

кандидатларны граждан хезмәтенә мәдәниятенә, һөнәри вәкаләтлелеккә һәм шәхси-әшлекле сыйфатларга туры килү критерийлары нигезендә бәяләү;

Министрлыкта граждан хезмәте вакант вазыйфасы (кадрлар резервындагы граждан хезмәте вазыйфасы) таләпләренә туры килә торган затларны конкурста катнашучылар арасыннан аларның конкурс биремнәрен үтәү һәм конкурс процедураларын үтү нәтижәләрен чагыштыру юлы белән ачыклау.

II. КОНКУРС КОМИССИЯСЕ ТӨЗҮ ҺӘМ АНЫҢ ЭШЛӘҮ ТӘРТИБЕ

2.1. Министрлыкта конкурслар уздыру өчен министр боерыгы нигезендә Министрлыкның даими нигездә эшләүче конкурс комиссиясе төзелә. Комиссия составына кертелгән вазыйфай затларның шәхси составы үзгәртелгәндә, министр боерыгы белән тиешле үзгәрешләр кертелә.

2.2. Конкурс комиссиясе рәистән, рәис урынбасарыннан, сәркатиптән һәм комиссия әгъзаларыннан тора. Конкурс комиссиясе составына министр урынбасарлары, дәүләт хезмәте һәм кадрлар бүлеге башлыгы, юридик бүлек башлыгы, Министрлыкның граждан хезмәте вакант вазыйфасын биләү (кадрлар резервына кертелү) өчен конкурс уздырыла торган структур бүлекчәсе житәкчәсе, Татарстан Республикасы Президенты каршында Дәүләт хезмәте һәм кадрлар департаменты вәкиле, Министрлык каршында Ижтимагый совет вәкилләре, бәйсез экспертлар – фәнни һәм мәгариф учреждениеләре, башка оешмалар вәкилләре, граждан хезмәтенә бәйле мәсьәләләр буенча белгечләр кертелә. Министрлык карамагындагы Ижтимагый совет әгъзаларының һәм бәйсез экспертларның гомуми саны конкурс комиссиясендәге барлык әгъзалар санының кимендә дүрттән бер өлешен тәшкил итәргә тиеш.

2.3. Конкурс комиссиясенә рәисе аның эшчәнлегенә житәкчелек итә, утырыш үткәрү көнен билгели, комиссия утырышларында рәислек итә һәм тиешле документларга имза сала.

Конкурс комиссиясе рәисе булмый торган чорда аның вазыйфаларын конкурс комиссиясе рәисе урынбасары үти.

Конкурс комиссиясенә сәркатипе конкурс комиссиясенә эшен тәэмин итә (гаризаларны терки, кабул итә, эшләрне формалаштыра, конкурс комиссиясе утырышлары беркетмәләрен алып бара һ. б.).

2.4. Алар буенча вазыйфай вәкаләтләренә үтәү дәүләт серен тәшкил итүче белешмәләрдән файдалануга бәйле булган граждан хезмәте вакант вазыйфасын биләүгә (кадрлар резервына кертелүгә) конкурс уздырылганда конкурс комиссиясе составы Россия Федерациясенә дәүләт сере турында законнары нигезләмәләрен исәпкә алып төзелә.

2.5. Конкурс комиссиясенә составы конкурс комиссиясе тарафыннан кабул ителә торган карарларга йогынты ясый алырдай мәнфәгатьләр каршылыгы килеп чыгу мөмкинлеге булмаслык рәвештә төзелә.

2.6. Конкурс комиссиясе утырышы граждан хезмәте вакант вазыйфасын биләүгә (кадрлар резервына кертелүгә) кимендә ике кандидат булганда үткәрелә һәм, әгәр анда аның әгъзаларының гомуми исәбендәге кимендә өчтән ике өлеш катнашса, ул тулы хокуклы булып санала. Конкурс комиссиясе утырышын бары тик комиссиянең граждан хезмәте вазыйфаларын биләүче әгъзалары составында гына үткәрү рөхсәт ителми.

2.7. Конкурс комиссиясе карары кандидатның үзе булмаганда кабул ителә һәм аның ризалыгы яисә моннан баш тартуы нигезендә аны граждан хезмәте вакант вазыйфасына билгеләү (кадрлар резервына керту) өчен нигез булып тора.

2.8. Конкурсны үткәрү нәтижеләре буенча конкурс комиссиясе карары ачык тавыш бирү нигезендә аның утырышта катнашкан әгъзалары тавышларының гади

күпчелеге белән кабул ителә. Тавышлар тигез булган очракта, конкурс комиссиясе рәисенең тавышы хәл иткеч була.

2.9. Конкурс комиссиясе шулай ук тәкъдим холкына ия булган, граждан хезмәте вакант вазыйфасын биләү өчен конкурста жиңмәгән, ләкин һөнәри һәм шәхси сыйфатлары югары бәягә лаек булган кандидатны Министрлыкның кадрлар резервына кертү турында карар кабул итәргә хокуклы. Күрсәтелгән кандидатның ризалыгы белән, ул Министрлыкның кадрлар резервына кертеләргә мөмкин.

2.10. Конкурс комиссиясе әгъзалары тарафыннан кабул ителә торган карарлар (комиссиядә тавыш бирү нәтижәләре) конкурс комиссиясе беркетмәсе белән рәсмиләштерелә, анда рәис, рәис урынбасары, сәркатип һәм конкурс комиссиясе утырышында катнашкан конкурс комиссиясе әгъзалары кул куя.

2.11. Конкурсны турыдан-туры оештыруны һәм уздыруны, конкурс комиссиясе эшен тәмин итүне Министрлыкның дәүләт хезмәте һәм кадрлар бүлеге гамәлгә ашыра.

III. КОНКУРСТА КАТНАШУЧЫЛАР

3.1. 18 яшен тутырган, Россия Федерациясе дәүләт телен белгән һәм граждан хезмәт вакант вазыйфасын биләү өчен дәүләт граждан хезмәте турында Россия Федерацияс законнарына туры китереп билгеләнгән квалификация таләпләренә жавап бирә торган Россия Федерациясе гражданны конкурста катнашу хокукына ия.

Граждан хезмәткәре конкурс уздырылган чорда үзенең нинди вазыйфаны биләвенә бәйсез рәвештә гомуми нигезләрдә конкурста катнашырга хокуклы.

3.2. Министрлыкта граждан хезмәте вакант вазыйфасын биләү (кадрлар резервына кертелү) буенча кандидатларга карата таләпләргә жавап бирә торган һәм шушы Нигезләмәнең 3.7 пункты белән күздә тотылган чорда әлеге Нигезләмәнең 3.4 пунктында күрсәтелгән документларны тапшырган гражданны конкурста катнашуга кертелә.

3.2. Граждан хезмәте вакант вазыйфасына (кадрлар резервындагы граждан хезмәте вазыйфасына) карата квалификация таләпләренә жавап бирмәве, шулай ук Федераль законда билгеләнгән чикләүләренә бәйлә рәвештә граждан (граждан хезмәткәре) конкурста катнашуга кертелми.

Федераль законның 57 статьясының 1 өлешендәге 2 яисә 3 пунктында яки 59.1 статьясының 2 яисә 3 пунктында каралган дисциплинар йөкләмәсе булган граждан хезмәткәре Министрлыкта кадрлар резервына кертелә алмый.

3.3. Министрлыкта граждан хезмәте вакант вазыйфасын биләү (кадрлар резервына кертелү) өчен кандидатларга карата таләпләр дәүләт граждан хезмәте турында Россия Федерациясе һәм Татарстан Республикасы законнары нигезендә билгеләнде.

3.4. Россия Федерациясенә конкурста катнашырга теләк белдергән гражданны Министрлыкка түбәндәгеләрне тапшыра:

шәхси гариза (әлеге Нигезләмә кушымтасы);

Россия Федерациясе Хөкүмәте раслаган формада тутырылган һәм имзаланган анкета, фото белән;

паспорт яки аны алмаштыра торган документ (тиешле документ конкурска килгәч шәхсэн күрсәтелә) күчәрмәсе;

кирәкле һөнәри белемне, квалификацияне һәм эш стажын раслый торган документлар:

хезмәт кенәгәсенә (хезмәт итүгә (эшкә) бәйле эшчәнлек беренче мәртәбә гамәлгә ашырыла торган очрактан кала) нотариаль яктан яки хезмәт итү (эш) урыны буенча кадрлар хезмәте тарафыннан таныкланган күчәрмәсе яки гражданның эшен (хезмәт эшчәнлеген) раслый торган бүтән документлар;

белем алу турында һәм квалификация турындагы документларның күчәрмәләре, шулай ук, ихтыяры буенча, өстәмә һөнәри белем алу нәтижәләре буенча квалификация күтәрүне яки бирелүне раслый торган документларның, фәнни дәрәжә, фәнни исем бирелү турындагы документларның нотариаль яктан яки эш (хезмәт итү) урыны буенча кадрлар хезмәте тарафыннан таныкланган күчәрмәләре;

гражданинда граждан хезмәтенә керү яисә аны узу өчен каршылык тудыручы авыруның булмавы турында документ;

Федераль законда, башка федераль законнарда, Россия Федерациясе Президенты указларында һәм Россия Федерациясе Хөкүмәте карарларында каралган бүтән документлар.

3.5. Конкурста катнашу теләген белдергән, Министрлыкта граждан хезмәте вазыйфасын биләүче граждан хезмәткәре гаризаны министр исеменә тапшыра.

Бүтән дәүләт органында вазыйфа биләүче, конкурста катнашу теләген белдергән граждан хезмәткәре Министрлыкка министр исеменә шәхси гариза һәм үзе тутырган, имзалаган һәм үзе граждан хезмәтен били торган дәүләт органының кадрлар хезмәте тарафыннан таныкланган, Россия Федерациясе Хөкүмәте раслаган формадагы анкетаны фотосын теркәп тапшыра.

3.6. Гражданның (граждан хезмәткәренә) ризалыгы белән аңа дәүләт серен яки закон белән саклана торган бүтән серне тәшкит итә торган белешмәләрдән файдалануга рөхсәт бирү процедурасы рәсмиләштерелә, әгәр дә гражданин (граждан хезмәткәре) тарафыннан биләү өчен дөгъва белдерелгән граждан хезмәте вазыйфасы буенча вазыйфай бурычларны үтәү мондый белешмәләрдән файдалануга бәйле булса.

Гражданның министр исеменә тапшырылган белешмәләренә дәрәс булу-булмавы тикшерелгән тиеш. Электрон рәвештә тапшырылган белешмәләр Россия Федерациясе Хөкүмәте билгеләгән тәртиптә автоматлаштырылган рәвештә тикшерүгә дучар була.

3.7. Әлеге Нигезләмәнең 3.4 һәм 3.5 пунктларында күрсәтелгән документлар «Интернет» мәгълүмат-телекоммуникация челтәрендә (алга таба – «Интернет» челтәре) Министрлыкның рәсми сайтында, «Интернет» челтәрендә «Россия Федерациясе дәүләт граждан хезмәте кадрлар составы белән идарә итүнең бердәм мәгълүмат системасы» федераль дәүләт мәгълүмат системасы (алга таба – КС ИБМС) рәсми сайтында аларны кабул итү турында игълан урнаштырылган көннән соңгы 21 календарь көне эчендә кандидатлар тарафыннан Министрлыкка шәхсэн, почта аша жибереп яисә күрсәтелгән мәгълүмат системасыннан файдаланып, Россия Федерациясе Хөкүмәте билгеләгән тәртиптә электрон рәвештә тапшырыла.

Хөрмәткә лаек сәбәпсез документларны үз вакытында тапшырмау, аларны тулы

күләмдә тапшырмау яки рәсмиләштерү кагыйдәләрен бозып тапшыру гражданиннан (граждан хезмәткәреннән) аларны кабул итүдән баш тартуга нигез булып тора.

Хөрмәткә лаек сәбәп аркасында документларны үз вакытында тапшырмаганда, аларны тулы булмаган күләмдә яки рәсмиләштерү кагыйдәләрен бозып тапшырганда министр аларны кабул итү вакытын күчерергә хокуклы.

IV. КОНКУРС УЗДЫРУ МЕТОДИКАСЫ

4.1. Конкурсны үткәргәндә кандидатларның һөнәри һәм шәхси сыйфатларын бәяләү методларына таянган, Россия Федерациясе һәм Татарстан Республикасы законнарына каршы килми торган конкурс биремнәре һәм процедуралары кулланыла.

4.2. Кандидатларның һөнәри һәм шәхси сыйфатларын бәяләү критерийлары Министрлыкта граждан хезмәте вазыйфаларына белдерелә торган квалификация таләпләренә туры китереп эшләнде.

Конкурс уздырыла торган вазыйфалар төркеменә һәм категориясенә карап, конкурста катнашучыларны бәяләү критерийлары һәм сайланган бәяләү методлары үзгәртелергә мөмкин.

4.3. Кандидатларны чагыштыру һәм сайлап алу аларның конкурс биремнәрен үтәү һәм конкурс процедураларын үтү нәтижәләре нигезендә гамәлгә ашырыла.

4.4. Конкурс ике этапта үткәрелә.

4.4.1. Беренче этапта Министрлыкның «Интернет» челтәрендәге рәсми сайтында, «Интернет» челтәрендәге КС ИБМС федераль дәүләт мәгълүмат системасы рәсми сайтында конкурста катнашу өчен документлар кабул итү турында игълан, шулай ук конкурс турында түбәндәге мәгълүматлар урнаштырыла: граждан хезмәте вакант вазыйфасының аталышы, бу вазыйфаны биләү өчен квалификация таләпләре, граждан хезмәтен узу шартлары, әлеге Нигезләмәнең 3.4 һәм 3.5 пунктлары нигезендә тапшырылырга тиешле документларны кабул итү урыны һәм вакыты, күрсәтелгән документлар кабул ителә торган чор, конкурс уздыруның күздә тотылган датасы, аны уздыру урыны һәм тәртибе, башка мәгълүмат материаллары. Конкурста катнашу өчен документларны кабул итү турында игълан һәм конкурс турындагы мәгълүмат шулай ук вакытлы басма матбугатта да бастырылырга мөмкин.

4.4.2. Тикшерү барышында федераль законнар, Татарстан Республикасы законнары һәм Россия Федерациясенә һәм Татарстан Республикасының бүтән норматив хокукый актлары нигезендә гражданинның граждан хезмәтенә керүенә каршы килә торган шартлар ачыкланган очракта, аңа министр тарафыннан язмача рәвештә конкурста катнаштырудан баш тартуның сәбәпләре хакында хәбәр ителә.

Әгәр гражданин конкурста катнашу өчен документларны электрон рәвештә тапшырган булса, конкурста катнаштырудан баш тарту сәбәпләре хакында хәбәрләмә аңа, КС ИБМС системасыннан файдаланып, көчәйтелгән квалификацияле электрон имза белән имзаланган электрон документ рәвешендә жиберелә.

4.4.3. Вакант вазыйфаны биләү (кадрлар резервына кертелү) өчен дөгъва белдергән, ләкин конкурста катнашуга кертелмәгән зат әлеге карарга Россия Федерациясе законнары нигезендә шикаять белдерергә хокуклы.

4.4.4. Министрлыкта граждан хезмәтенә бер вакант вазыйфасына (кадрлар резервындагы граждан хезмәте вазыйфасына) карата куелган квалификация таләпләренә жавап бирә торган кимендә ике кандидат булу конкурсның беренче этабын төгәлләү шарты булып тора, бу хәл кандидатларны алга таба сайлау мөмкинлеген тәмин итә.

Кандидатлар булмаганда яисә вазыйфага карата квалификация таләпләренә жавап бирә торган бары тик бер генә кандидат булган очракта, конкурс узмаган дип таныла. Бу очракта бердәнбер кандидатка таләп ителүче кандидатлар саны булмауга бәйле рәвештә конкурсның узмаган дип танылуы хакында язмача хәбәр ителә.

4.4.5. Конкурсның беренче этабы тәмамлангач министр конкурсның икенче этабын уздыру датасы (катнашу өчен документлар кабул итү тәмамланганнан соң 30 календарь көне узганчы), вакыты һәм урыны турында карар кабул итә. Дәүләт серен һәм закон белән саклана торган башка серне тәшкит итүче белешмәләрдән файдалануга рөхсәт рәсмиләштерелгән очракта, конкурсның икенче этабын уздыру чорын министр билгели.

4.4.6. Конкурсның икенче этабы башлангыч кимендә 15 календарь көне калганчы Министрлык «Интернет» челтәрендә Министрлыкның рәсми сайтында, «Интернет» челтәрендә КС ИБМС федераль дәүләт мәгълүмат системасы рәсми сайтында аны уздыру датасы, урыны һәм вакыты турында мәгълүмат, конкурста катнашуга кертелгән гражданның (граждан хезмәткәрләренә) исемлеген урнаштыра һәм тиешле хәбәрләргә язмача рәвештә кандидатларга жиберә, бу очракта конкурста катнашу өчен документларны электрон рәвештә тапшырган кандидатларга, – «Интернет» челтәрендә КС ИБМС файдаланып, көчәйтелгән квалификацияле электрон имза белән имзаланган электрон документ рәвешендә.

Конкурс уздырылганда кандидатларга Россия Федерациясе Конституциясе һәм федераль законнар нигезендә хокуклар тигезлеге гарантияләнгән.

Әгәр конкурс уздыру нәтижәсендә граждан хезмәте вакант вазыйфасын (кадрлар резервындагы граждан хезмәте вазыйфаларын) биләү өчен квалификация таләпләренә жавап бирә торган кандидатлар ачыкланмаса, эшкә алучының вәкиле кабат конкурс уздыру турында карар кабул итәргә мөмкин.

4.4.6. Конкурсның икенче этабында түбәндәгеләр гәмәлгә ашырыла:

конкурс комиссиясе тарафыннан кандидатларның һөнәри һәм шәхси сыйфатлары бәяләнә;

Министрлыкта граждан хезмәте вакант вазыйфасын биләүгә (кадрлар резервына кертелүгә) конкурста жинүченә билгеләү турында конкурс комиссиясе карары кабул ителә.

4.4.7. Конкурс уздырылганда конкурс комиссиясе кандидатларны белемә, граждан хезмәтен яки бүтән дәүләт граждан хезмәтен үтәү, башка хезмәт эшчәнлеген башкару турында алар тарафыннан тапшырылган документлар нигезендә, шулай ук кандидатларның һөнәри һәм шәхси сыйфатларын бәяләү буенча Россия Федерациясе һәм Татарстан Республикасы законнарына каршы килми торган методлардан файдаланып, шул исәптән Министрлыкта граждан хезмәте вакант вазыйфасы (кадрлар резервындагы граждан хезмәте вазыйфасы) буенча вазыйфаи бурычларны үтәүгә бәйле мәсьәләләрдә тест һәм шәхси әңгәмә уздыру юлы белән, тест уздыру һәм бүтән төрле конкурс процедуралары нигезендә бәяли.

4.4.8. Министрлыкта дәүләт хезмәте вакант вазыйфасын биләү (кадрлар резервына кертелү) дәгъва белдергән кандидатларга тест уздыру Татарстан Республикасы Президенты каршында Дәүләт хезмәте һәм кадрлар департаменты раслый торган Тест уздыру методикасына туры китереп гамәлгә ашырыла.

4.4.9. Тест үткән кандидатлар белән шәхси әңгәмәләр конкурс комиссиясе әгъзалары тарафыннан үткәрелә.

Шәхси әңгәмә кандидатларның булачак һөнәри хезмәт итү эшчәнлегенә темасы буенча конкурс комиссиясе әгъзаларының сорауларына бирелә торган җавапларыннан гыйбарәт, әңгәмә барышында конкурс комиссиясе кандидатларның һөнәри һәм шәхси сыйфатларын граждан хезмәте вазыйфасына һәм әлеге вазыйфа буенча вазыйфаи регламентның бүтән нигезләмәләренә карата тиешле квалификация таләпләреннән чыгып, шулай ук әлеге Нигезләмәгә һәм Россия Федерациясенә һәм Татарстан Республикасының дәүләт граждан хезмәте турындагы законнарында билгеләнгән башка нигезләмәләргә таянып бәяли.

4.5. Конкурс комиссиясенә конкурс комиссиясе утырышы беркетмәсенә кертелгән карары конкурсның икенче этап нәтижәсе һәм бер үк вакытта конкурсның йомгаклау нәтижәсе булып тора.

4.6. Кандидатлар тарафыннан конкурс комиссиясе әгъзаларыннан тупланган тавышлар саны, кандидатлар тарафыннан дәгъва белдерелүче вазыйфа караган структур бүлекчә житәкчесе фикере Министрлыкта граждан хезмәте вакант вазыйфасын биләү (кадрлар резервына кертелү) өчен кандидат турында карар кабул итү һәм конкурска йомгак ясау өчен нигез булып тора.

4.7. Конкурс уздыру нәтижәсендә граждан хезмәте вакант вазыйфасы (кадрлар резервындагы граждан хезмәте вазыйфасы) буенча барлык кирәкле таләпләргә җавап бирә торган кандидатлар ачыкланган очракта, конкурс комиссиясе өстәмә конкурс сынауларын үткөрү турында карар кабул итәргә яки яңа конкурс уздыру турында тәкъдим кертәргә хокуклы.

4.8. Граждан хезмәте вакант вазыйфасын биләү буенча конкурс нәтижәләре нигезендә министрның конкурста җиңүченә граждан хезмәте вакант вазыйфасына билгеләү турында боерыгы чыгарыла һәм аның белән хезмәт контракты төзелә.

Конкурс комиссиясе шулай ук тәкъдим холкына ия булган, граждан хезмәте вакант вазыйфасын биләү буенча конкурста җиңмәгән, ләкин һөнәри һәм шәхси сыйфатлары югары бәягә лаек булган кандидатны Министрлыкның кадрлар резервына кертү турында карар кабул итәргә хокуклы.

Кандидатның ризалыгы белән, граждан хезмәте вакант вазыйфасы караган шул ук төркем граждан хезмәте вазыйфасын биләү өчен, аны кадрлар резервына кертү турында министр боерыгы чыгарыла.

Граждан хезмәткәрен (гражданинны) – конкурста җиңүченә кадрлар резервына кертү, Министрлык боерыгы күчәртмәсен граждан хезмәткәренә шәхси эшенә кушып, Министрлык боерыгы белән рәсмиләштерелә.

4.9. Конкурс нәтижәләре хакында хәбәрләр ул тәмамланганнан соң 7 көнлек чорда кандидатларга язмача рәвештә җибәрелә, бу очракта конкурста катнашу өчен документларны электрон рәвештә тапшырган кандидатларга, – «Интернет» челтәрендә КС ИБМС файдаланып, көчәйтелгән квалификацияле электрон имза белән имзаланган электрон документ рәвешендә.

Конкурс нәтижеләре турында мәғлүмәт шул ук чорда «Интернет» челтәрендә Министрлыкның рәсми сайтында һәм «Интернет» челтәрендә КС ИБМС рәсми сайтында урнаштырыла.

4.10. Кандидат конкурс комиссиясе карарын Россия Федерациясе законнары нигезендә шикаять кылырга хокуклы.

4.11. Граждан хезмәте вакант вазыйфасын биләүгә (кадрлар резервына кертелүгә) дөгъва кылган, ләкин конкурста катнашуга кертелмәгән кандидатларның һәм конкурста катнашкан кандидатларның документлары язма гаризалары буенча конкурс тәмамланган көннән соң өч ел дәвамында аларга кайтарып бирелергә мөмкин. Әлеге чор тәмамланганчыга кадәр документлар Министрлык архивында саклана, аннан соң юкка чыгарылырга тиеш. Конкурста катнашу өчен электрон рәвештә тапшырылган документлар өч ел саклана, шуннан соң юкка чыгарылырга тиеш.

4.12. Конкурста катнашуга бәйле чыгымнар (конкурс уздырылган урынга бару һәм кайту, торак бинага түләү, яшәү, элементә чаралары хезмәтләреннән файдалану һәм башкасы) кандидатлар тарафыннан үз акчалары хисабыннан түләнә.

Татарстан Республикасы Икътисад министрлыгында Татарстан Республикасы дөлэт граждан хезмәте вакант вазыйфасын биләүгә (кадрлар резервына кертелүгә) конкурс уздыру турында нигезләмәгә кушымта

Татарстан Республикасы
икътисад министрына

_____ (министрның Ф.И.А.)

_____ (гариза бирүченең фамилиясе, исеме, атасының исеме)

_____ (яшәгән урыны буенча адресы;

_____ эш урыны, гариза тапшыру вакытына вазыйфасы)

_____ (кесә телефоны, эл. почтасы)

ГАРИЗА

Мине Татарстан Республикасы Икътисад министрлыгында Татарстан Республикасы дөлэт граждан хезмәте вакант вазыйфасын биләү (кадрлар резервына кертелү) өчен конкурста катнашырга кертүне сорыйм, – түбәндәге Татарстан Республикасы дөлэт граждан хезмәте вазыйфасын биләү өчен: _____

_____ (вазыйфа атылышы)

_____ (структур бүлекчә аталышы)

«Россия Федерациясе дөлэт граждан хезмәте турында» 2004 елның 27 июлендәге 79-ФЗ номерлы Федераль закон, «Татарстан Республикасы дөлэт граждан хезмәте турында» 2003 елның 16 гыйнварындагы 3-ТРЗ номерлы Татарстан Республикасы Законы, Россия Федерациясе Президентының «Россия Федерациясе дөлэт граждан хезмәте вакант вазыйфасын биләүгә конкурс турында» 2005 елның 1 февралендәге 112 номерлы указы, Татарстан Республикасы Икътисад министрлыгында Татарстан Республикасы дөлэт граждан хезмәте вакант вазыйфасын биләүгә (кадрлар резервына кертелүгә) конкурс уздыру турында нигезләмә белән, шул исәптән вакант вазыйфага белдерелә торган квалификация таләпләре белән, таныштым. Шәхси мәгълүматларымның «Персональ белешмәләр турында» 2006 елның 27 июлендәге 152-ФЗ номерлы Федераль закон таләпләренә туры китереп эшкәртелүенә риза.

Конкурс уздыру датасы һәм урыны турында e-mail яки күрсәтелгән кесә телефоны номерына СМС-хәбәр жибәрү ярдәмендә хәбәр алуға риза.

Гаризага түбәндәге документларны терким:

_____ (теркәлә торган документларны санап чыгарга)

_____ (дата)

_____ (имза)

_____ (тулы имза)